

ಹಂಡೆಯ ಪಾಳೆಯಗಾರರ ಮೇಲೆ ಹೊಸಬೆಳಕು

ಕರ್ನಾಟಕದಲ್ಲಿ ಬಾಳಿ ಬದುಕಿದ ಕೆಲವು ಪಾಳೆಯಪಟ್ಟುಗಳಲ್ಲಿ ಹಂಡೆ ಮನೆತನವೂ ಒಂದು. ವಿಜಯನಗರದ ಅಚ್ಯುತರಾಯನ ಕಾಲದಲ್ಲಿ ವಿಜಾಪುರಜಿಲ್ಲೆಯ ಮುತ್ತಿಗೆ ಗ್ರಾಮದಲ್ಲಿ ಗೌಡಿಕೆ ಮಾಡಿ ಕೊಂಡಿದ್ದ ಮನೆತನವಿದು. ಅಚ್ಯುತರಾಯ, ಕೃಷ್ಣದೇವರಾಯರ ತರುವಾಯ ಆದಿಲಶಹನ ಕಾಲದಲ್ಲಿ ವಿಜಾಪುರದ ಕೃಷ್ಣಾನದಿಯ ಉತ್ತರ ದಿಗ್ಭಾಗದಲ್ಲಿರುವ ಮೂರ್ತಿಗಿರಿ ಗ್ರಾಮದಲ್ಲಿ ಇವರು ಅಧಿಕಾರ ಮುಂದುವರಿಸಿ ಕೊಂಡು ಹೋಗಿದ್ದರು.

ಹಂಡೆ ಪಾಳೆಯಗಾರರ ಬಹುಮಟ್ಟಿನ ವಿಷಯ ಆಂಧ್ರ ಪ್ರದೇಶದಲ್ಲಿ ದೊರಕುತ್ತಿದ್ದು ಈ ವಿಷಯವನ್ನು ತಿಳಿಸುವಲ್ಲಿ 'ಹಂಡೆ ಅನಂತಪುರ ಕೈಫಿಯತ್ತು' ಮಹತ್ವದ ದಾಖಲೆ ಎನಿಸಿದೆ. ಇವುಗಳೊಂದಿಗೆ ಹಂಡೆ ಮನೆತನದ ಸಮಕಾಲೀನ ತೆಲುಗು ಕಾವ್ಯಗಳಾದ ಪುಲ್ಲಕವಿ ವಿರಚಿತ 'ಶ್ರೀ ಶೈಲ ಪಂಡಿತಾರಾಧ್ಯ ಚರಿತ್ರೆ', ಸಿರಿಪಿ ಅಂಜನೇಯಲು ವಿರಚಿತ 'ಕರಿಬಸವಸ್ವಾಮಿ' ಕಾವ್ಯ, ನಾಗಸಂದ್ರಂವಾಸುದೇವರಾವ್ ವಿರಚಿತ, 'ಅನಂತಪುರ ಮಂಡಲಚರಿತ್ರೆ ಕಥಲು' ಕೃತಿಗಳು, 'ಶ್ರೀ ಶೈಲ ಪೀಠದರ್ಶನ' ವೆಂಬ ಕನ್ನಡ ಕೃತಿ ಈ ಮನೆತನದ ಬಗೆಗೆ ವಿವರವಾದ ವಿಷಯವನ್ನು ತಿಳಿಸಿವೆ.

ಇವರು ಆಂಧ್ರಪ್ರದೇಶದ ಅನಂತಪುರವನ್ನು ತಮ್ಮ ಕೇಂದ್ರಸ್ಥಳವನ್ನಾಗಿರಿಸಿಕೊಂಡಿದ್ದರಿಂದ ಇವರನ್ನು 'ಹಂಡೆ ಅನಂತಪುರ ಪಾಳೆಯಗಾರರು' ಎಂದು ಕೃತಿಗಳು ಕರೆದಿವೆ. ನಿಡುಮಾಮಿಡಿ ಶ್ರೀ ಶೈಲ ಪೀಠದಲ್ಲಿ ಅಪಾರ ವಿಶ್ವಾಸವಿಟ್ಟ ಮನೆತನವಿದು. ಈ ಮೇಲಿನ ಕಾವ್ಯಗಳು ಶ್ರೀ ಶೈಲ ಪೀಠದ ಪರಂಪರೆಯ ಇತಿಹಾಸಕ್ಕೆ ಸಂಬಂಧಿಸಿದವು. ಈ ಪರಂಪರೆಯ ಜೊತೆಗೆ ಹೆಣೆದುಕೊಂಡ ಹಂಡೆ ಪಾಳೆಯಗಾರರ ಚರಿತ್ರೆಯನ್ನು ತುಂಬ ಸೂಕ್ಷ್ಮವಾಗಿ ಬಿಡಿಸಿಕೊಳ್ಳಬೇಕಿದೆ.

ವಿಜಯನಗರದ ಸಧಾಶಿವರಾಯನ ಕಾಲದಲ್ಲಿ ಅಳಿಯ ರಾಮರಾಯ (ಕ್ರಿ.ಶ. 1542-1565) ಸರ್ವಾಧಿಕಾರ ನಡೆಸಿದ್ದನು. ಆತನ ಪ್ರಾಬಲ್ಯ ಸಹಿಸದೆ ಆಗ ಕೋಶಾಧಿಕಾರಿಯಾಗಿದ್ದ ಬೊಕ್ಕಸಂ ತಿಮ್ಮಯ್ಯ ನೆಂಬವನು ಚತುರಂಗಬಲವನ್ನು ಸ್ವಾಧೀನ ಪಡಿಸಿ

ಕೊಂಡು ರಾಮರಾಯನನ್ನು ಸೆರೆಯಲ್ಲಿಡುವು ದರಲ್ಲಿದ್ದನು. ಆಗ ರಾಮರಾಯನು ಶ್ರೀ ಶೈಲಪೀಠದ ಇಮ್ಮಡಿ ಕರಿಬಸವ ಸ್ವಾಮಿಗಳಿಗೆ ಶರಣಾಗಿ ಅವರ ಕೃಪೆ ಯಿಂದ ಹಂಡೆ ಹನು ಮಪ್ಪನಾಯಕನನ್ನು ಸಹಾಯಕ್ಕೆ ಬರಮಾಡಿಕೊಂಡನು.

ಹಂಡೆ ಹನುಮಪ್ಪನಾಯಕನ ಸಕಾಲಿಕ ನೆರವಿನಿಂದ ರಾಮರಾಯನು ತಿಮ್ಮಯ್ಯನ ಬಂಡಾಯ ಮುರಿದು ವಿಜಯನಗರನ್ನು ಸ್ವಾಧೀನಪಡಿಸಿಕೊಂಡನು. ತರುವಾಯ ಹನುಮಪ್ಪನಾಯಕ ನಿಜಾಂ ಪಾದುಷಹನನ್ನು ಕೈಸೆರೆ ಹಿಡಿದು ರಾಮರಾಯನಿಗೆ ಒಪ್ಪಿಸಿದನು. ಇದರ ಫಲವಾಗಿ ಹನುಮಪ್ಪನಾಯಕನು ವಿಜಯನಗರದ ಮಾಂಡಲಿಕನಾದನು. ಈತನ ಪರಾಕ್ರಮಕ್ಕೆ ಮೆಚ್ಚಿದ ರಾಮರಾಯನು ಹನುಮಪ್ಪನಿಗೆ ನಂದ್ಯಾಲ ಬುಕ್ಕರಾಯಸಮುದ್ರ, ಧರ್ಮಾವರ; ಕಣೇಕಲ್ಲು, ಬಳ್ಳಾರಿ, ಕುರಗೋಡ ಗ್ರಾಮವನ್ನು - ಉಂಬಳಿ ಹಾಕಿಕೊಟ್ಟ. ಈ ಮನೆತನದವರು ಮೊದಲು ಬುಕ್ಕರಾಯ ಸಮುದ್ರವನ್ನು ತಮ್ಮ ಕೇಂದ್ರಸ್ಥಳವನ್ನಾಗಿ ಸಿಕೊಂಡರೆ ಕಾಲಾಂತರದಲ್ಲಿ ಅನಂತಪುರವನ್ನು ತಮ್ಮ ರಾಜಧಾನಿಯನ್ನಾಗಿಸಿಕೊಂಡು ಆಳಿರುವರು.

ನವಾಬ ಮಹಮ್ಮದ ಆದಿಲಶಹ (ಕ್ರಿ.ಶ. 1625-56) ಸೈನ್ಯದಲ್ಲಿ ವಜೀರನಾಗಿದ್ದ ಹನುಮಂತಭೂಪಾಲರ ವ್ಯಕ್ತಿತ್ವವನ್ನು ತೆಲುಗು ಕೃತಿಯೊಂದು ಚಂಡ ಪ್ರಾಣಿಮನಾಮಹೀಪತಿ ನಿಚ್ಚಲ್ ಮೆಚ್ಚುಸೇರ್ಪಡೆ ರುಂಡೈ ಸಂಪದಲುಲ್ಲಿಸಿಲ್ಲಗನು ದೋರ್ಭಾಯಿಪ್ಪ ಶೌರ್ಯಾಘ್ನಕ್ಕೆ ಹಂಡೇವಂಶಕೂಲಾಬ್ಬಿ ಚಂದ್ರದನ ವಿಖ್ಯಾತಿ ಮಹಾದೈಭವ್ಯಾ ದ್ವಂಡುಂಡೈ ಹನುಮಕ್ಷಿತೀಶುಡಲರ್ ಧರ್ಮ ಪ್ರಭಾವಂಬುಲ್||

(ಶ್ರೀ ಶೈಲಪಂಡಿತಾರಾಧ್ಯ ಚರಿತ್ರೆ - 4-39)

ಎಂದು ವಿವರಿಸಿದೆ. ವಜೀರ ಹನುಮಕ್ಷಿತೀಶನ ಮೂಲಕ ಕರಿಬಸವದೇಶಿಕೇಂದ್ರ ಶಿವಾಚಾರ್ಯರ ಪ್ರಭಾವವನ್ನು ಅರಿತ ಆದಿಲಶಹನು ಅವರನ್ನು ಉತ್ತಮಪೂರ್ವಕ ನಗರಕ್ಕೆ ಬರಮಾಡಿಕೊಂಡು ಇಸ್ಲಾಂ ಧರ್ಮದ ಶ್ರೇಷ್ಠತೆಯನ್ನು ಹೊಗಳಿ ಪರೀಕ್ಷೆಯೊಂದನ್ನು

ವರ್ಷಾಡಿಸಿದನು. ಈ ಪರೀಕ್ಷೆಯಲ್ಲಿ ಸ್ವಾಮಿಯವರು ಜಯಗಳಿಸಿದ್ದುದಕ್ಕೆ ನವಾಬ ಮೂಕವಿಸ್ಮಿತನಾಗಿ ಅವರಿಗೆ 'ಹಿಂದೂ ಫಕೀರ' ಎಂಬ ಬಿರುದುಕೊಟ್ಟು 'ಕುರ್ನೀಸು'ಗಳನ್ನು ನೆರವೇರಿಸಿ ತಮ್ಮ ಕುಲಕ್ಕೆ ಸಂಬಂಧಿಸಿದ 'ಕಾಟಿಪಾವಡ' ಮೊದಲಾದ ಬಿರುದುಗಳನ್ನು ಕೊಟ್ಟಿರುವನು. ಆಗ ಕರಿಬ ಸವದೇಶಿಕೇಂದ್ರರ ಯೌಗಿಕ ಶಕ್ತಿಗೆ ಮೆಚ್ಚಿದ ವಜೀರ ಹನುಮ ಭೂಪಾಲ ಗುರುಗಳಿಗೆ ಅನೇಕ ದಾನಗಳನ್ನಿತ್ತು ಪೂಜಿಸಿ ಬೀಳ್ಕೊಟ್ಟನು.

ಹೀಗಾಗಿ ಕರಿಬಸವದೇಶಿಕೇಂದ್ರ ಅನುಜ್ಞೆಯ ಮೇರೆಗೆ ವಿಜಾಪುರದ ಮಹಮ್ಮದ ಆದಿಲಶಹನು ಹಂಡೆ ಹನುಮತ್ತೀಶನನ್ನು ಅನಂತಪುರದ ಒಡೆಯನ ನ್ನಾಗಿ ನೇಮಿಸಿದನು. ಗುರುಗಳವರು ಹಂಡೆ ವಂಶೋದ್ಧಾರಕರಾಗಿ ನಿಂತು ಆತನಿಗೆ ಪಟ್ಟುಗಟ್ಟಿದರು. ಹಂಡೇವಂಶ ಕೀರ್ತಿಮೈ ತಲೆಯು ಹೃದ್ಯಶ್ರೀ ಪ್ರತಾಪಾಹೃತೋದ್ಧಾರಾತಿ ಧರಾಧಿನಾಥಯು ಸತ್ಯ ಪ್ರಾಭವಾದಾರ್ಯದ ಕ್ಷುಂದೈ ಕೀರ್ತಿವಹಿಂಚೆನಟ್ಟಿ 'ಹನುಮಕ್ಕೋಣೇಂಶು ಧರ್ಮಾಡ್ಯುಡೈಯುಂದರ್ ಬಟ್ಟ ಮುಗಟ್ಟಿ ತತ್ಪರಿನಿ ನಿತ್ಯೋಲ್ಲಾಸಮುಲ್ಕೀರಗ್.

(ಶ್ರೀ ಶೈಲ ಪಂಡಿತಾರಾಧ್ಯ ಚರಿತ್ರೆ 4-146)

ಅಂದಿನಿಂದ ಅನಂತಪುರಕ್ಕೆ 'ಹಂಡೆ ಅನಂತಪುರ' ವೆಂಬ ಹೆಸರು ಬಂದಿತು. ಆಗಾಗ್ಗೆ ಹಂಡೆ ವಂಶೀಯರಿಗೆ ಮುಸ್ಲಿಮರಿಂದ ಬಂದೊಡಗುತ್ತಿದ್ದ ಅನೇಕ ತೊಂದರೆಗಳನ್ನು ಈ ಪೀಠಾಧೀಶ್ವರರು ಪರಿಹರಿಸಿ ಕಾಪಾಡಿದ ಹೇರಳ ಉದಾಹರಣೆಗಳು ಸಿಗುತ್ತವೆ.

ಕ್ರಿ.ಶ. ಸುಮಾರು 1690ರಿಂದ 1720ರ ವರೆಗೆ ಅನಂತಪುರವನ್ನಾಳುತ್ತಿದ್ದವನು ಹಂಡೆ ಮನೆತನದ ಪ್ರಸನ್ನಪ್ಪನಾಯಕ. ಈತನನ್ನೇ ಕೆಲವು ಕೃತಿಗಳು 1ನೆಯ ಪವಾಡಪ್ಪನೆಂದು ಕರೆದಿವೆ. ಈತನಿಗೆ ಕುಷ್ಠರೋಗವು ಪ್ರಾಪ್ತವಾಗಿರಲು ಯಾವ ಚಿಕಿತ್ಸೆಯಿಂದಲೂ ಅದನ್ನು ವಾಸಿ ಮಾಡಲಾಗಿರಲಿಲ್ಲ. ಆತನು ಕರಿಬಸ ವೇಂದ್ರರ ಪ್ರಭಾವ ಕೇಳಿ ಅವರನ್ನು ಬರಮಾಡಿಕೊಂಡನು. ಅರಮನೆಯ ಪಕ್ಕದಲ್ಲಿಯೆ ಹಿರಿಯರು ಕಟ್ಟಿಸಿಕೊಟ್ಟಿದ್ದ ಶಾಖಾಮಠದಲ್ಲಿ ಸ್ವಾಮಿಗಳು ಬೀಡಾರ ಮಾಡಿದರು. ಪ್ರತಿನಿತ್ಯವೂ ಅವರು ಅನುಗ್ರಹಿಸಿದ ಭಸ್ಮವನ್ನು ನಾಯಕನು ಶರೀರಕ್ಕೆ ಲೇಪನ ಮಾಡಿಕೊಂಡು, ಅವರ ಸೇವೆಯಲ್ಲಿ ನಿರತನಾದನು.

ವಿಮಲಾತ್ಮುಡಿಚ್ಚಿನ ವಿಭೂತಿಧರಿಯಂಚಿ ನಿತ್ಯಂಬು ಗುರುವುಲ ನೇಮಮುಗನು ಕೊಲ್ಲುಚುಂಡಾಗಾ ಕುಷ್ಠರೋಗಮು ಬಾಸಿ ವಜ್ರಕಾಯಂಬೈನವಾನಿಚೊಚಿ||
ನವ್ಯ ಮಣಿಮಯ ಭೂಷಣಾಂಬರಮುಲೊಸಗಿ ಕೊನ್ನಿಗ್ರಾಮುಂಬುಲರ್ಪಿಂಚಿ ಕುತುಕಮಲರ ಅಂದಲಂಬನು ವಸ್ತುವಾಹನಮುಲಿಚ್ಚಿ ಯಂಗನಯು ತಾನು ಸಾಷ್ಟಾಂಗಮಾಚರಿಂಚಿ||

(ಶ್ರೀ ಶೈಲ ಪಂಡಿತಾರಾಧ್ಯ ಚರಿತ್ರೆ - 5-68)

ಆತನ ಕುಷ್ಠರೋಗವು ವಾಸಿಯಾಗಿ ನಾಯಕನು ನಿರೋಗಿಯಾದನು. ಪ್ರಸನ್ನಪ್ಪನಾಯಕನು ವಿಶೇಷ ಶ್ರದ್ಧಾಭಕ್ತಿಯಿಂದ ಗುರುವಿಗೆ ನವ್ಯ ವಸ್ತ್ರಭೂಷಣವನ್ನು ಕೆಲವು ಗ್ರಾಮಗಳನ್ನು ಕೊಟ್ಟು ಗೌರವಿಸಿದನು ಎಂದು ತೆಲುಗು ಪದ್ಯ ಹೇಳಿದೆ.

ಹಂಡೆ ಪ್ರಸನ್ನಪ್ಪನಾಯಕನ ತಮ್ಮ 2ನೆಯ ಪವಾಡಪ್ಪ ನಾಯಕ. ಕ್ರಿ.ಶ. 1770ರ ಸುಮಾರಿಗೆ ಅನಂತ ಪುರವು ಕಡಪನವಾಬರ ಆಡಳಿತಕ್ಕೆ ಒಳಪಟ್ಟಿತು. ಪ್ರತಿ ವರ್ಷವೂ ಪವಾಡಪ್ಪ ನವಾಬರಿಗೆ ಕಪ್ಪಕಾಣಿಕೆ ಕಳಿಸುತ್ತಿದ್ದನು. ಪವಾಡಪ್ಪನ ಆಸ್ಥಾನದಲ್ಲಿದ್ದ 'ರಾಮಾಜಿ' ಎಂಬ ಒಬ್ಬ ಅಧಿಕಾರಿಯು ನವಾಬನ ಪ್ರಭಾವಕ್ಕೆ ಒಳಗಾಗಿ ರಾಜ್ಯವನ್ನು ನವಾಬರಿಗೆ ವಶಪಡಿಸಿಕೊಡಲು ಯೋಚಿಸಿದನು.

ರಾಮಾಜಿ ಪ್ರೇರಣೆಯಂತೆ ನವಾಬನು ಕೆಲವು ಸೈನ್ಯವನ್ನು ಕಳಿಸಿದನು. ಸೇನಾನಿಗಳು ಪವಾಡಪ್ಪನನ್ನು ಬಂಧಿಸಿದರು. ಭಾವಮೈದುನ ಚನ್ನಬಸಪ್ಪನ ಮೂಲಕ ಪವಾಡಪ್ಪ ಈ ಕಷ್ಟದಿಂದ ತನ್ನನ್ನು ಪಾರುಮಾಡಲು ಗುರುಗಳಿಗೆ ಬೇಡಿಕೊಂಡನು. ಗುರುಗಳು ಚನ್ನಬಸಪ್ಪನೊಡನೆ ಅನಂತಪುರವರಕ್ಕೆ ಆಗಮಿಸಿದರು. ಅರಮನೆಯ ಪಕ್ಕದಲ್ಲಿದ್ದ ಗುರುಮಠದ ಹಿಂದೆ ಒಂದು ಬಾಗಿಲು ಇತ್ತು. ಹುಲ್ಲುಹೊರೆಗಳಲ್ಲಿ ಕತ್ತಿಕಠಾರಿಗಳನ್ನು ಅಡಗಿಸಿಕೊಂಡು ಸಿಪಾಯಿಗಳು ಮಠದಲ್ಲಿ ಸೇರಿದರು. ಪವಾಡಪ್ಪನಿಗೆ ಅನ್ನಕೊಟ್ಟು ಬರುತ್ತಿದ್ದ ಸೇವಕಿಯ ಮೂಲಕ ರಹಸ್ಯವನ್ನು ಅರಿತ ಆತನು ದಿಡ್ಡಬಾಗಿಲಿನ ಮೂಲಕ ಮಠಕ್ಕೆ ಬಂದು ತಲೆ ಮರೆಯಿಸಿಕೊಂಡನು. ಮಠದಲ್ಲಿದ್ದ ಸೈನಿಕರಿಗೂ ನವಾಬನ ಸೈನ್ಯಕ್ಕೂ ಹೋರಾಟವಾಯಿತು. ನವಾಬನ ಬಹುಸಂಖ್ಯೆಯ ಸೈನಿಕರು ಹತರಾದರು. ಉಳಿದವರಲ್ಲ ಕಾಲ್ತೆಗದರು. ಇದಕ್ಕಾಗಿ ಪವಾಡಪ್ಪ ಅಜೀವ ಪರ್ಯಂತ ಗುರುಗಳಲ್ಲಿ

ವಿಶೇಷ ಶ್ರದ್ಧಾಭಕ್ತಿಯುಳ್ಳವನಾದನು. ಈ ಸಂದರ್ಭವನ್ನು ಕುರಿತು ಧರ್ಮಾವರದ ಸೀರಿಪಿ ಅಂಜನೇಯಲು ಎಂಬ ಕವಿಯು ತಮ್ಮ 'ಕರಿಬಸವಸ್ವಾಮಿ' ಎಂಬ ಕೃತಿಯಲ್ಲಿ ಈ ವಿಷಯ ತಿಳಿಸಿರುವರು.

ಹಂಡೇಯನಂತ ಪುರಾಖಿಲಕ್ಕಿನ್ನಿ ಪವಾ
ಡಪ್ಪನಾಯಕುಡು ಕ್ಷಯಿಸುದಿನಪುಡು
ಸ್ವಾಮಿ ವಿದ್ರೋಹಿಯೈ ರಾಮಾಜಿನಪುನಿ ಸಂ
ಸ್ಥಾ ನಂಬಗೋಲ್ವಿಟ ಬೂನಿನಪುಡು
ಕಡಪ ಸೇನಲು ಕಡುನೊಂದಿ, ದೊರನೇಮ
ರಿಂಚಿ ಯೊಂಟರಿಗ ಬಂಧಿಂಚಿನಪುಡು
ಕೋಟಲುತಲ್ಲಲು ಮಿತ್ರ ಕೂಟಗುರಿಸಿ ಮಿಾರಿ
ತುರುಕ ಮೂಕಲ ತೋಡ ಬೆರಸಿನ ಪುಡು
ತನ ಮಹಾಮಂತ್ರ ಶಕ್ತಿನೇರ್ಪುನ, ದದೀಯಾ
ಯವನ ಸೇನನು ಡುನಿಮಿ, ನಾಯಕುನಿಬೋಚ
ಲಲಿನಿ ರಾಜಭಕ್ತಿ ಬೂರ್ಣ ಲಕ್ಷ್ಮಮಗುಚು
ಮೋಕ್ಷನರೆ ಕರಿಬಸವಸ್ವಾಮಿ ಮೋಕ್ಷಕಾಮಿ॥

(ಶ್ರೀ ಶೈಲಪಂಡಿತಾರಾಧ್ಯ ಚರಿತ್ರೆ)

ನಾಗಸಂದ್ರಂ ವಾಸುದೇವರಾವ್ ಅವರ 'ಅನಂತ ಪುರ ಮಂಡಲ ಚರಿತ್ರೆಕಥಲು' ಎಂಬ ಕೃತಿಯಲ್ಲಿ, ಕೊರಟ ಶ್ರೀನಿವಾಸ ಅವರ ನಿಡುಮಾಮಿಡಿ (ಪಾಳೆಯ ಗಾರರ ಕತೆಗಳು) ಶಿರೋನಾಮೆ ಕತೆಗಳಲ್ಲೂ ಈ ಗುರುಗಳು ಅನಂತಪುರದ ಪವಾಡಪ್ಪ ನಾಯಕನನ್ನು ಬಂಧವಿಮುಕ್ತಿಗೊಳಿಸಿದ ಸಂದರ್ಭವನ್ನು ಉಲ್ಲೇಖಿಸಿರುವರು.

ಹಂಡೆ ಪ್ರಸನ್ನಪ್ಪನ ಮಗ ರಾಮಪ್ಪನಾಯಕ, ಈತನು ತನ್ನ ಚಿಕ್ಕಪ್ಪನಾದ ಪವಾಡಪ್ಪನ ರಾಜ್ಯಭಾರ ಕಾಲದಲ್ಲಿ ಹೊಸೂರಿನಲ್ಲಿದ್ದನು. ಪವಾಡಪ್ಪನ ಮಗ ಸಿದ್ಧಪ್ಪನಾಯಕನೆಂಬವ ತುಂಬ ದುರ್ಮಾರ್ಗಿಯಾಗಿದ್ದ. ಆತನ ಕಾಟ ತಡೆಯಲಾರದೆ ಜನ ಹೊಸೂರಿನಲ್ಲಿದ್ದ ರಾಮಪ್ಪನನ್ನು ಕರೆತಂದರು. ರಾಮಪ್ಪನ ಆಗಮನದ ಸುದ್ದಿ ಕೇಳಿ ಬೊಕ್ಕಸದಲ್ಲಿನ ಧನವನ್ನು ತೆಗೆದುಕೊಂಡು ಸಿದ್ಧಪ್ಪನು ಊರುಬಿಟ್ಟನು. ರಾಮಪ್ಪನು ಅನಂತಪುರಕ್ಕೆ ಬಂದು ತಾನೇ ಅಧಿಪತಿಯಾದನು.

ಈತನ ರಾಜ್ಯಭಾರದ ಕಾಲದಲ್ಲಿ ನಿಡುಮಾಮಿಡಿ ಶ್ರೀ ಶೈಲಪೀಠದಲ್ಲಿ ಜಗದ್ಗುರು ಮರಿಕರಿಬಸವರಾ ಜೇಂದ್ರದೇಸಿಕೇಂದ್ರ ಶಿವಾಚಾರ್ಯರು (ಕ್ರಿ.ಶ. 1756-75) ಅಧಿಪತಿಗಳಾಗಿದ್ದರು. ಒಮ್ಮೆ ಅವರು ಅನಂತ ಪುರಕ್ಕೆ ಆಗಮಿಸಿದರು. ಅಷ್ಟು ಹೊತ್ತಿಗೆ ಹಂಡೆ ರಾಮವಲ್ಲಭ 'ರಾಜ್ಯಮದಾಂಧ'ನಾಗಿದ್ದ. ಈತ ಗುರುಗಳನ್ನು ಬರಮಾಡಿಕೊಂಡು ಅವರಿಗೆ ಅನೇಕ ದುರ್ಭಾಷೆಗಳನ್ನಾಡಿದ. ಗುರುಗಳ ಮನಸ್ಸು ನೊಂದಿತು ಕೊಡಲೇ ಅವರು 'ನಿನಗೆ ದುರ್ಮಾಣವುಂಟಾಗಲಿ' ಎಂದು ಶಪಿಸಿದರು. ಇದರ ಫಲವಾಗಿ ಕ್ರಿ.ಶ. 1752ರಲ್ಲಿ ಅವನ ಬಂಧುಗಳೇ ಅವನನ್ನು ಬಳ್ಳಾರಿಯಲ್ಲಿ ಕೊಂದರು.

ಗುರುಗಳನ್ನು ನಿಂದಿಸಿದ ದುರ್ಮಾರ್ಗಿ ರಾಮಪ್ಪನಿಗೆ ಆದ ಗತಿಯನ್ನು ಕಂಡು ಅವನ ಹೇಯ ಸ್ವಾಭಾವಕ್ಕೆ ಅರಮನೆಯ ಪರಿವಾರ ಪರಿತಪಿಸಿತು. ಎಲ್ಲರೂ ಗುರುಗಳಲ್ಲಿ ಬಂದು ಅಪರಾಧಕ್ಕೆ ಕ್ಷಮೆ ಬೇಡಿದರು. ಮುಳ್ಳುಗಿಡವಾದರೂ ಅದನ್ನು ನಾವೇ ನಟ್ಟು ಕತ್ತರಿಸಿಬಾರದೆಂದು ಬಿನ್ನಸಿದರು. ಗುರುಗಳು ಕೃಪೆ ದೋರಿ ರಾಮಪ್ಪನ ಮಗ ಸಿದ್ಧರಾಮಪ್ಪನಾಯಕನಿಗೆ ಕ್ರಿ.ಶ 1753ರಲ್ಲಿ ಪಟ್ಟಾಭಿಷೇಕ ಮಾಡಿದರು. ಈ ಸನ್ನಿವೇಶವನ್ನು

ಪುರಮು ಪಾಲಿನ ಸೇಯುನು
ಸುರುಚಿರಮುಗ ರಾಮವಿಭುನಿ ಸೂನುಂಡನುಚು
ಪುರಜನುಲಂದರು ಚೂಡಗ
ಪರಮಾನಂದಂಬುತೋಡ ಪಟ್ಟಮುಗಟ್ಟೇ॥
ಎಂದು ವಿವರಿಸಲಾಗಿದೆ.

ಹೀಗೆ ಹಂಡೆ ಪಾಳೆಯಗಾರರಿಗೆ ಸಂಬಂಧಪಟ್ಟಂತೆ ಸುಮಾರು 4 ತಲೆಮಾರಿನ ಇತಿಹಾಸವನ್ನು ತೆಲಗು ಕವಿ ಮಲ್ಲಯ್ಯ ತನ್ನ ಶ್ರೀಶೈಲ ಪಂಡಿತಾರಾಧ್ಯ ಚರಿತ್ರೆ ಯಲ್ಲಿ ತುಂಬ ಅಚ್ಚುಕಟ್ಟಾಗಿ ಸಂಗ್ರಹಿಸಿ ಕೊಟ್ಟಿರುವನು. ಹೀಗೆ ಹಂಡೆ ಪರಂಪರೆಯಲ್ಲಿ ದೊರಕುವ ಹಲವು ಘಟನೆಗಳು ಐತಿಹಾಸಿಕ ದೃಷ್ಟಿಯಿಂದ ಉಪಯುಕ್ತವಾಗಿವೆ.